

Објавено од Слободан Пачовски

Понеделник, 25 Октомври 2021 15:30 - Последно освежено Понеделник, 25 Октомври 2021 21:00

---



Заменик амбасадорот на Кралството Шпанија, Ернесто Ередеро дел Кампо (Ernesto Heredero del Campo) на ден 22.10.2021 година ја посети НУУБ „Св. Климент Охридски“-Битола.

За време на посетата директорот м-р Бојан Стефановски и м-р Јелена Петровска - програмски раководител, го запознаа гостинот со тековните и развојните планови на библиотеката.

На состанокот се разговараше за можностите за соработка на полето на културата и библиотечната дејност, како и за доближување на културите на двата народа преку меѓусебни размени на содржини од областа на културното наследство.

Беа посочени конструктивни идеи и мислења во врска со организирање на активности поврзани со запознавање на шпанскиот јазик, литература и уметност, како и можноста за изучување на шпанскиот јазик во библиотеката.

Во текот на состанокот беа предложени активности за размена на библиотекарски, предавачки од областа на библиотекарство и искуства поврзани со автоматизација на библиотечните процеси и дигитализација. Се зборуваше и за активности кои можат да се организираат во областа на остварување на милениумските цели предвидени со Агендата 2030 на УНЕСКО, за многу различни теми кои ќе бидат од интерес за пошироката популација.

Гостите имаа прилика да ги разгледаат одделите на библиотеката каде што беа информирани за најновите тековни инфраструктурни и програмски проекти.

22.10.2021

Програмски раководител

М-р Јелена Петровска

Повеќе фотографии од овој настан, на следниот линк: [NUUB Facebook](#)